



बर्जु गाउँपालिका, सुनसरीद्वारा प्रकाशित  
बर्जु राजपत्र

---

खण्ड: २ संख्या:४४ मिति:२०८०/०२/२६

---

भाग -२

---

बर्जु गाउँपालिका

नेपालको संविधानको धारा २२६ बमोजिम तथा स्थानीय सरकार संचालन ऐन २०७४ को दफा १०२ र बर्जु गाउँपालिका कार्यसम्पादन नियमावली २०७५ बमोजिम गाउँ कार्यपालिकाको बैठकले बनाएको यो कार्यविधि सर्वसाधारणको जानकारीको लागि प्रकाशन गरिएको छ ।

## बर्जु गाउँपालिकाको

### कर्मचारी तह बृद्धि गर्ने सम्बन्धमा जारी गरिएको कार्यविधि, २०८०

#### १. प्रस्तावना:

कोशी प्रदेश सरकारबाट जारी भएको “स्थानीय (सेवा गठन, सञ्चालन ) अध्यादेश, २०८० ”मा गरिएको तह बृद्धि सम्बन्धी व्यवस्थालाई व्यवस्थित र पारदर्शी ढङ्गले कार्यान्वयन गर्न वाञ्छनीय भएकोले, स्थानीय सेवाको गठन, सञ्चालन र सेवाको शर्तहरू सम्बन्धमा व्यवस्था गर्न जारी गरिएको अध्यादेश, २०८० को दफा १५४ ले दिएको अधिकार प्रयोग गरी बर्जु गाउँपालिका सुनसरीले यो कार्यविधि तयार गरी जारी गरेको छ ।

२. संक्षिप्त नाम र प्रारम्भ: (१) यस कार्यविधिको नाम "कर्मचारीको तह बृद्धि सम्बन्धी कार्यविधि, २०८०" रहेको छ ।

(२) यो कार्यविधि तुरुन्त लागू हुनेछ ।

३. परिभाषा: विषय वा प्रसङ्गले अर्को अर्थ नलागेमा यस कार्यविधिमा,-

(क) "अध्यादेश" भन्नाले स्थानीय सेवाको गठन, सञ्चालन र सेवाको शर्तहरू सम्बन्धमा व्यवस्था गर्न जारी गरिएको अध्यादेश, २०८० सम्झनु पर्छ ।

(ख) "कर्मचारी" भन्नाले बर्जु गाउँपालिका अन्तर्गतको सेवाका पदमा वहाल रहेका स्थायी कर्मचारी सम्झनु पर्दछ । सो शब्दले कर्मचारी समायोजन ऐन २०७५ बमोजिम बर्जु गाउँपालिकामा समायोजन भएका कर्मचारी साथै संघिय तथा प्रदेश लोकसेवा आयोगबाट सिफारिस भई बर्जु गाउँपालिकामा स्थायी नियुक्ति भएका कर्मचारी समेत लाई जनाउदछ ।

(ग) "प्रमुख प्रशासकिय अधिकृत" भन्नाले बर्जु गाउँपालिकाको प्रमुख प्रशासकिय अधिकृत सम्झनु पर्दछ ।

(घ) "गाउँपालिका" भन्नाले बर्जु गाउँपालिका सुनसरी सम्झनु पर्छ ।

(ङ) "प्रदेश" भन्नाले कोशी प्रदेशलाई सम्झनु पर्छ ।

(च) "कार्यपालिका" गाउँपालिकाको कार्यपालिकालाई सम्झनु पर्छ ।

(छ) "निकाय" भन्नाले नेपालको संविधान तथा प्रदेश कानून बमोजिम स्थापित गाउँपालिका अन्तर्गतका सचिवालय, प्रतिष्ठान, वडा कार्यालय, स्वास्थ्य संस्थालाई सम्झनु पर्छ ।

(ज) "तहवृद्धि " भन्नाले अध्यादेशको दफा ४ र दफा ८ बमोजिम हुने तहवृद्धि सम्झनु पर्दछ ।

(झ) "प्रदेश लोकसेवा" आयोग भन्नाले कोशी प्रदेशको प्रदेश लोकसेवा आयोग सम्झनु पर्दछ ।

४. **सुचना प्रकाशन गर्ने:-** बर्जु गाउँपालिकामा कार्यरत कर्मचारीको तहवृद्धि गर्दा स्थानीय सेवा(गठन तथा संचालन) आदेश २०८०,को दफा २८ को उपदफा(२) बमोजिम आर्थिक वर्षको माघ १ गते र श्रावण १ गतेबाट जेष्ठता कायम हुने गरी प्रमुख प्रशासकिय अधिकृतले तहवृद्धिको निर्णय गर्नु पर्नेछ। सो प्रयोजनका लागि कम्तिमा १ महिना अगावै गाउँपालिकाले आफ्नो वेवसाईडमा सुचना प्रकाशन गर्नु पर्ने छ । यस्तो सुचनामा निवेदन साथ देहायका कागजातहरु उल्लेख गरी निवेदन दिनु पर्नेछ ।

निवेदन साथ उल्लेख गर्नुपर्ने कागजातहरु

- ❖ सेवा अवधि पुष्टि गर्ने नियुक्तिपत्र,
- ❖ सङ्घीय लोक सेवा आयोगबाट स्थानीय तहको छैटौँ तहमा सिफारिस भएको भए उक्त सिफारिस पत्र
- ❖ समायोजन भएका कर्मचारीको हकमा समायोजन भएको पत्र,

५. **सिफारिस समिति:-** यस दफा बमोजिम कर्मचारीको तहवृद्धिका लागि सिफारिस गर्न प्रमुख प्रशासकिय अधिकृतको अध्यक्षतामा कार्यपालिकाले तोकेको एक महिला सहित २ जना बरिष्ठ कर्मचारी रहेको देहाय अनुसारको तहवृद्धि सिफारिस समिति रहने छ ।

- |  |              |
|--|--------------|
| (क) प्रमुख प्रशासकीय अधिकृत                | -संयोजक      |
| (ख) कार्यपालिकाले तोकेको एक महिला कर्मचारी | -सदस्य       |
| (ग) प्रशासन शाखा प्रमुख                    | - सदस्य सचिव |

६. **आवश्यक न्यूनतम योग्यता र सेवा अवधि :-** बर्जु गाउँपालिकामा कार्यरत कर्मचारीको तहवृद्धि गर्दा तहवृद्धि हुने पदभन्दा एकतह मुनीको पदमा पाँच वर्षको सेवा अवधि पूरा भएका,पछिल्लो तीन वर्षको कार्य सम्पादन मूल्याङ्कनमा औषत नब्बे प्रतिशत अङ्क प्राप्त गरेका र देहाय बमोजिमको न्यूनतम शैक्षिक योग्यता हासिल गरेका कर्मचारीलाई देहाय बमोजिमको सम्बन्धित सेवा, समुह वा उपसमुहभित्र तह वृद्धि गरिने छ ।

क्र .स.	हालको तह	तह वृद्धि हुने तह	स्वास्थ्य सेवा बाहेकका अन्य स्थानीय सेवा	स्थानीय स्वास्थ्य सेवा
१	पाँचौँ	छैटौँ	सेवा समूहसँग सम्बन्धित विषयमा न्यूनतम प्रवीणता तहमा प्रमाण पत्र तह वा कक्षा १२ उत्तिर्ण	स्वास्थ्य सेवामा सङ्घीय कानूनले तोकेको न्यूनतम शैक्षिक योग्यता

२	सातौं	आठौं	सेवा समूहसँग सम्बन्धित विषयमा स्नातक तह उत्तिर्ण	स्वास्थ्य सेवामा सङ्घीय कानूनले तोकेको न्यूनतम शैक्षिक योग्यता
३	नवौं	दशौं	सेवा समूह सँग सम्बन्धित विषयमा कम्तिमा स्नातक तह उत्तिर्ण गरेको	स्वास्थ्य सेवामा सङ्घीय कानूनले तोकेको न्यूनतम शैक्षिक योग्यता

(४) तहवृद्धि हुँदा त्यस्तो पद स्वतः माथिल्लो तहको पदमा कायम हुनेछ र त्यसरी तहवृद्धी भएको कर्मचारी जुनसुकै कारणले सो पदमा कार्यरत नरहेमा त्यस्तो पद साविककै तहमा कायम हुनेछ ।

(५) उपदफा (१) बमोजिम तह वृद्धि गर्दा सम्बन्धित कर्मचारीले खाईपाई आएको तलब भन्दा घटी हुने भएमा तलब भन्दा घटि नहुने गरी ग्रेड मिलान गरिनेछ ।

(६) यस दफा बमोजिम गरिएको तह वृद्धिको जानकारी निर्णय भएको मितिले पन्ध्रदिन भित्र प्रदेश किताबखाना र प्रदेश लोकसेवा आयोगलाई दिनु पर्नेछ ।

**७.तह वृद्धि सम्बन्धी विशेष व्यवस्था:**(१) अध्यादेशको दफा ८(१४) बमोजिम चौथो तहका सहायक कम्प्युटर अपरेटर पदमा कार्यरत कर्मचारीको प्रमुख प्रशासकिय अधिकृतले तह वृद्धिको निर्णय गरी नियुक्तिपत्र दिनेछ ।

(२) अध्यादेशको दफा ८ को उपदफा (१६) बमोजिम निजामती सेवा बाहेक अन्य सेवाबाट स्थानीय तहमा समायोजन भई सेवा अवधि ५ वर्ष पुरा गरेका पाँचौं,सातौं र नवौं तहमा कार्यरत कर्मचारीलाई अध्यादेशको दफा २८ को प्रकृया पुरा गरी क्रमशः छैठौं,आठौं र दशौं तहमा एकतह वृद्धि गरिने छ ।

(३) अध्यादेशको दफा ८ को उपदफा (१६) बमोजिम अधिकृतस्तर सातौं र नवौं तहका पदहरूमा दफा २९ को प्रकृया पुरा गरी बहुवा समितिले बहुवा गर्नेछ ।

(४) संघिय लोकसेवा आयोगबाट खुल्ला प्रतियोगितात्मक परिक्षाद्वारा स्थानीय सेवाको छैटौंतहको पदमा सिफारिस भई आएका स्थानीय तहमा कार्यरत कर्मचारीको सातौं तहका लागि आवश्यक न्यूनतम शैक्षिक योग्यता पुगेको भएमा अख्तियारवालाले सातौं तह कायम गरिदिनु पर्नेछ । यसरी सातौं तह कायम गर्नु पूर्व संगठन तथा व्यवस्थापन सर्वेक्षण गरी संगठन संरचना तथा दरबन्दी स्वीकृत गर्नु पर्नेछ ।

(५) अध्यादेशको दफा ४ को उपदफा (५) बमोजिमको तह वृद्धि हुने कर्मचारीलाई प्रमुख प्रशासकिय अधिकृतले निर्णय गरि नियुक्ति पत्र दिनेछ ।

(६) कामकाजमा खटिएका कर्मचारी सम्बन्धि व्यवस्था:-कोशी प्रदेश बाहेर कामकाजमा खटिएका तर कोशी प्रदेश अन्तर्गत दरवन्दी भएका कर्मचारीको दरवन्दी भएको स्थानीयतहमा तहवृद्धि हुनेछ । एक स्थानीय तहबाट अर्को स्थानीय तहमा कामकाजमा खटिएका खटिएका कर्मचारीको हकमा दरवन्दी/पदाधिकार रहेको कार्यालयमा तहवृद्धि गरिनेछ ।

८.जेष्ठता कायम :- तह वृद्धि हुने कर्मचारीको अध्यादेशको दफा २८ को उपदफा(२) बमोजिम प्रत्येक आर्थिक वर्षको माघ १ गते र श्रावण १ गतेबाट जेष्ठता कायम हुनेछ ।

९.बाधा अडकाउ फुकाउन सक्ने: यस कार्यविधिको कार्यान्वयनमा कुनै बाधा अडकाउ उत्पन्न भएमा बाधा अडकाउ फुकाउने अधिकार प्रदेश लोकसेवा आयोगको परामर्शमा गाउँ कार्यपालिकाको हुनेछ ।

१०. तह वृद्धि गर्न नहुने: यस कार्यविधिमा अन्यत्र जुनसुकै कुरा लेखिएको भएता पनि अध्यादेशको दफा ३१ बमोजिम देहायको अवस्थामा स्थानीयतहका कर्मचारीको तहवृद्धि गरिने छैन ।

(क) नसिहतको सजाय पाएकोमा नसिहत पाएको मितिले एक वर्षसम्म,

(ख) निलम्बन भएकोमा निलम्बन भएको अवधिभर,

(ग) तलबवृद्धि वा बढुवा रोक्का भएकोमा तलबवृद्धि वा बढुवा रोक्का भएको अवधिभर र

(घ) असाधारण विदामा बसेकोमा सो विदाको अवधिभर ।

११. जानकारी दिनु पर्ने: (१) यस निर्देशिका बमोजिम गरेको बढुवा र तह वृद्धिको जानकारी निर्णय भएको मितिले पन्ध्र दिन भित्रमा, मुख्य मन्त्री तथा मन्त्री परिषदको कार्यालय, प्रदेश किताबखाना र प्रदेश लोकसेवा आयोगलाई दिनु पर्नेछ ।

१२.उजुरी गुनासो र पुनरावेदन :-तहवृद्धिको निर्णय उपर चित्त नबुझेमा प्रदेश लोकसेवा आयोगमा निर्णय सुचना प्रकाशन भएको मितिले २१ दिन भित्र उजुरी,गुनासो वा पुनरावेदन गर्न सकिने छ ।

१३. प्रचलित कानून बमोजिम हुने: यस निर्देशिकामा उल्लेख भएको विषयमा यसै निर्देशिका बमोजिम र अन्य विषयमा प्रचलित कानून बमोजिम हुनेछ ।

दफा ४ को उपदफा ३ सँग सम्बन्धित

मिति:

**बढुवा तथा तह बृद्धि हुने कर्मचारीले निवेदन पेश गर्ने सम्बन्धी सूचना**

स्थानीय सेवाको गठन, सञ्चालन र सेवाको शर्तहरू सम्बन्धमा व्यवस्था गर्न जारी गरिएको अध्यादेश, २०८० को दफा ४ को उपदफा (५) तथा दफा ८ को उपदफा (१६) अनुसार तथा कर्मचारीको तह बृद्धि सम्बन्धी कार्यविधि, २०८० को दफा ३ को उपदफा १ र २ बमोजिम बढुवा तथा तहबृद्धि हुने कर्मचारीहरूले सात दिन भित्र देहायका कागजातहरू संलग्न गरी यस कार्यालयमा निवेदन दर्ता गर्नु हुन यो सूचना प्रकाशन गरिएको छ ।

प्रमुख प्रशासकीय अधिकृत

**पेश गर्नु पर्ने कागजातहरू**

क) सेवा अवधि पुष्टि गर्ने नियुक्तिपत्र,

ख) सङ्घीय लोक सेवा आयोगबाट स्थानीय तहको छैटौँ तहमा सिफारिस भएको भए उक्त सिफारिस पत्र

(ख) समायोजन भएका कर्मचारीको हकमा समायोजन भएको पत्र,

(ग) पछिल्लो तीन वर्षको कार्यसम्पादन मूल्याङ्कनको औसत प्राप्त अंक (नब्बे प्रतिशत अङ्क प्राप्त गरेको हुनुपर्ने)

अनुसूचि २

दफा ४ को उपदफा ४ सँग सम्बन्धित

बढुवा तथा तह बृद्धि हुने कर्मचारीले पेश गर्ने निवेदनको ढाँचा

मिति:

श्री प्रमुख प्रशासकीय अधिकृतज्यू

बर्जु गाउँपालिकागाउँ कार्यपालिकाको कार्यालय

अमाहिवेल्हा सुनसरी

विषय: बढुवा/तह बृद्धिको निवेदन पेश गरेको ।

तहाँ कार्यालयको मिति २०८०।। मा प्रकाशित बढुवा तथा तह बृद्धि हुने कर्मचारीले निवेदन पेश गर्ने सम्बन्धी सूचनानुसार देहायको विवरण र कागजात संलग्न गरी यो निवेदन पेश गरेको छु ।

१. बढुवा/तह बृद्धि हुने कर्मचारीको नाम:
२. स्थायी ठेगाना
३. पद:
४. शुरु नियुक्ति मिति:
५. हालको पदमा बढुवा नियुक्ति मिति:
६. शैक्षिक योग्यता:

पेश गरिएका कागजातहरु

क) सेवा अवधि पुष्टि गर्ने नियुक्तिपत्र,

ख सङ्घीय लोक सेवा आयोगबाट स्थानीय तहको छैटौँ तहमा सिफारिस भएको भए उक्त सिफारिस पत्र

(ख) समायोजन भएका कर्मचारीको हकमा समायोजन भएको पत्र,

(ग) पछिल्लो तीन बर्षको कार्यसम्पादन मूल्याङ्कनको औसत प्राप्त अंक (नब्बे प्रतिशत अङ्क प्राप्त गरेको हुनुपर्ने)

अनुसूचि ३

बढुवा तथा तह बृद्धि नियुक्तिको ढाँचा

मिति:

विषय: बढुवा/तह बृद्धि नियुक्ति।

श्री ..... (कर्मचारी संकेत नं.....)

बर्जु गाउँपालिका

गाउँ कार्यपालिकाको कार्यालय

अमाहिबेल्हा ५ सुनसरी ।

यस कार्यालयको मिति २०८० को निर्णयानुसार स्थानीय सेवाको गठन, सञ्चालन र सेवाको शर्तहरू सम्बन्धमा व्यवस्था गर्न जारी गरिएको अध्यादेश, २०८० को दफा ४ को उपदफा(५) तथा दफा ८ को उपदफा(१६) बमोजिम तपाईंलाई देहाय अनुसार बढुवा/ तहबृद्धि गरिएको छ।

बढुवा/ तहबृद्धि हुनु भएकोमा हार्दिक बधाई राष्ट्र सेवामा उच्च मनोबलका साथ कार्य सम्पादन गर्नु हुने अपेक्षा लिईएको छ ।

हाल कार्यरत पदको विवरण	बढुवातह बृद्धि भएको पदको विवरण/
१. सेवा:	१. सेवा:
२. समूह/उपसमूह/:	२. समूह/उपसमूह/:
३. पद:	३. पद:
४. तह:	४. तह:

बोधार्थ

श्री सङ्घीय मामिला तथा सामान्य प्रशासन मन्त्रालय, सिंहदरबार, काठमाण्डौ ।

श्री मुख्य मन्त्री तथा मन्त्री परिषदको कार्यालय, विराटनगर .

श्री प्रदेश किताबखाना विराटनगर ।

श्री आर्थिक प्रशासन शाखा बर्जु गाउँपालिका सुनसरी ।